

**Il-Benchmark ta' Tmiem l-Edukazzjoni Primarja
L-Erbgħa l-1 ta' Ġunju 2011**

Il-Malti: Il-Qari

Il-Marki: 30 marka

Il-Hin: 50 minuta

Aqra dan il-programm u aħdem l-eżerċizzji ta' wara.

**PROGRAMM TA' FIERA KBIRA
F'JUM HAŻ-ŻARŻUR
ORGANIZZATA MILL-KUNSILL LOKALI**

Fid-9:00 AM	Diskors tal-ftuħ mis-Sindku tal-Kunsill Lokali.
Fid-9:30 AM	Varjetà ta' kant u żfin fuq il-palk prinċipali minn kantanti popolari Maltin.
Fin-12:30 PM	Wirja mis-Sezzjoni tal-Klieb tal-Pulizija.
Fis-1:00 PM	Dhul fil-pjazza ta' karozzi u muturi antiki użati fi żmien il-gwerra. Wara l-pubbliku jkun jista' jdur magħhom u jieħu xi ritratti.
Fis-2:30 PM	Ftuħ ta' wirja bi tpingijiet tat-tfal. Fl-aħħar tal-fiera, it-tpingijiet ser ikunu għall-bejgħ u l-qliġ imur b'risq id-dar tal-anzjani tar-raħal.
Fl-4:00 PM	Prezentazzjoni ta' ċertifikati u trofej mill-President ta' Malta lit-tfal rebbieħa tal-kompetizzjoni tat-tpingija.
Fil-4:45 PM	Għeluq tal-fiera.

Matul il-jum kollu ser ikun hemm bejgħ ta':



Hwawar tal-borma



Pjanti ta' ġewwa

Ikel u helu tradizzjonali Malti

KULHADD HUWA MISTIEDEN LI JATTENDI

A. Qabbel Kolonna A ma' Kolonna B billi ssib it-twegiba t-tajba u tikteb n-nomri fil-kaxxa. L-ewwel wahda hija eżempju. (4 marki)

	Kolonna A		Kolonna B
1.	Il-fiera hija organizzata		jinbieghu pjanti u ikel Malti.
2.	Is-Sindku tal-Kunsill Lokali għandu		lit-tfal mill-President ta' Malta.
3.	Matul il-jum kollu ser		ser imur għad-dar tal-anzjani tar-raħal.
4.	Il-qligh mill-bejgh tat-tpingijiet	1.	mill-Kunsill Lokali ta' Haż-Żarzur.
5.	Il-premjijiet ser jingħataw		jiftaħ il-programm b'diskors qasir.

B. Imla l-vojt billi ssib il-kelma t-tajba mill-programm.

L-ewwel wahda hija eżempju.

(3 marki)

- Din il-fiera hija organizzata fl-okkażjoni ta' **Jum** Haż-Żarzur.
- Fid-9.30 fuq il-palk prinċipali ser tittella' _____ ta' kant u żfin minn kantanti Maltin.
- Is-Sezzjoni tal-_____ tal-Pulizija għandha tagħti wirja sabiħa.
- Wahda mill-għaqdiet ser tipprezenta għadd ta' karożzi u muturi _____ fil-pjazza waqt il-fiera.

Ċ. Immarka t-twegiba t-tajba billi tagħmel sinjal (✓) fil-kaxxa.

L-ewwel wahda hija eżempju.


(3 marki)

		VERU	FALZ	MA SSEMMIETX
1.	Waqt din il-fiera ser ikun hemm bejgh ta' karożzi u muturi.		✓	
2.	Il-President ta' Malta ser jagħti ċertifikati u trofej lit-tfal kollha li jiehdu sehem fil-kompetizzjoni tat-tpingija.			
3.	L-aħjar tpingijiet tat-tfal kienu se jiġu ppubblikati mill-Kunsill Lokali fi ktieb.			
4.	Il-Kunsill qed jistieden lin-nies kollha tar-raħal biex jattendu u jiehdu sehem fl-attivitajiet.			

Aqra din l-istorja u ahdem l-eżercizzji ta' wara.

IT-TISLIMA

L-Ewwel Parti



Kien għad fadal l-aħħar kwarta biex iddoqq dik l-imbierka ta' qanpiena. Kulhadd kien qiegħed *jistennieha fuq ix-xwiek* għaliex kienet tfisser ġimagħtejn vaganzi tal-Għid. Xi tifel imqarqaç beda jżerzaq fil-basket il-kotba li kellu fuq il-bank, dejjem bil-moħbi tal-għalliem. U dan kollu biex, malli ddoqq, ikun minn ta' quddiem li jispara 'l barra mill-klassi. (*par.1*)

“Tfal, qabel nispiççaw nixtieq ngħidilkom xi haġa tal-aħħar,” instema' jirbombja lehen is-Sur Borg li hasad lil xi studenti li f'moħħhom bdew ifasslu programmi shaħ għall-vaganzi. “Nixtieqkom tagħtu çapçipa ta' tislima lil seħibna Shaun li għalih illum huwa l-aħħar jum fl-iskola tagħna. Kif tafu, wara l-vaganzi, huwa ser jibda jattendi skola ġdida fil-lokalità fejn sejjer joqgħod mal-familja tiegħu.” Minnufih il-klassi kollha nfexxet f'applaws kbir. (*par.2*)

Claire u Ryan, il-ħbieb tal-qalb ta' Shaun, qamu minn posthom u resqu lejħ għax kien mifxul waħda sewwa. Claire taptpitlu tnejn fuq dahru filwaqt li f'isem il-klassi stednitlu biex jibqgħu jiltaqgħu. “Isma', wara kollox, Malta ser tibqa' u dejjem hemm it-telefown u l-*Facebook*,” aççertah Ryan, filwaqt li hares lejħ Shaun li kellu għajnejħ mimlija dmugh. Fil-ħin daqqet il-qanpiena u kulhadd nesa kollox. L-istudenti qabdu triqthom lejħ darhom biex igawdu l-libertà li jgħibu l-vaganzi! (*par.3*)

A. Immarka t-twegiba t-tajba billi tagħmel sinjal (✓) fil-kaxxa.

(Marka għal kull waħda = 7 marka)

1. It-tfal kienu qed jistennew il-qanpiena ddoqq biex

jhorgu għall-brejk.

imorru d-dar u jibdew il-vaganzi.

jibdew il-lezzjoni.

2. Ryan talab lil Shaun biex jibqgħu jzommu kuntatt

permezz tat-telefown u l-*Facebook*.

permezz tat-telefown u l-*MSN*.

permezz tal-*Facebook* u ittri elettronici.

3. Aqta' linja taht il-frazi t-tajba.

a) Il-qanpiena tissejjah 'imbierka' ghax

i) kien berikha l-kappillan.

ii) iddoqq sabih.

iii) it-tfal kienu fuq ix-xwiek biex jibdew il-vaganzi.

b) Claire taptpet tnejn fuq dahar Shaun biex

i) tagħmillu kuraġġ.

ii) tnehħilu t-trab li kellu.

iii) timbuttah.

4. Aqta' linja taht l-aġġettiv f'din is-sentenza.

“...huwa ser jibda jattendi skola ġdida fil-lokalità fejn sejjer joqgħod...”

5. Agħti l-femminil ta':

‘tifel imqarqac’ _____

6. Aqta' linja taht it-tajba.

Shaun kien imdejjaq ghax se jhalli (lil, lill-, lil-) shabu tal-klassi.

Kompli agra l-istorja u ahdem l-eżerċizzji ta' wara.

IT-TISLIMA

It-Tieni Parti

Fi triqtu lura lejn id-dar, Shaun ma kienx jaf minn fejn hu għaddej. Saqajh kienu mexjin waħidhom għaliex moħħu beda jhewden fuq it-tifkiriet sbieħ li kellu ta' din l-iskola u ta' hbiebu. Beda jgħib quddiem għajnejh il-gost li hađu hu u Claire dakinhar li hađu magħhom il-klieb għat-tberik tal-annimali. Ftakar ukoll fid-dawra bl-ajruplan sa Sqallija li organizzatilhom il-Kap tal-Iskola. Żgur li mhux se jinsa l-eċċitament li qabdu hu u tiela' fl-ajruplan! (par.4)

Imma l-aktar li ser jibqa' jgħożż hija t-tifkira ta' meta t-tim tal-futbol tal-klassi tas-sena l-oħra rebaħ it-tazza tal-iskola. Kemm qabzu meta rebħuha! Bdew gejjin f'moħħu l-mumentu sbieħ ta' dik il-logħba u beda jisma' f'widnejh il-kumplimenti ta' šhabu u tas-Sur Portelli, il-kowċ tat-tim. Reġa' ħaseb fuq il-gmiel ta' gowl li skorja! Dakinhar ġie waħdu quddiem il-gowler wara li għaddielu l-ballun Ryan. Fil-pront fajjar xutt bil-lemin li baqa' diehel dritt fix-xibka. (par.5)



Taħt il-bankina Shaun lemaħ bott vojta tal-pizelli. Bla ma jaf kif siequ l-leminja ħarġet fil-pront u bumm! Il-bott qabad jitgerbeb bis-saħħa sakemm waqaf zoptu mar-roti ta' wara ta' trakk aħmar li kien hemm wieqaf. “Eħħ! Shaun, hekk irid dak iż-żarbun il-gdid! Issa ejja għidli li tqatta' ta...” sema' l-lehen t'ommu. Shaun inħasad u ġie f'sensih minnufih. “Qis li titla' malajr fuq u tbiddel dik l-uniformi; ilna nofs siegħa nistennewk jien u missieriek. Niżżel kollox miegħek u stenniena fil-karozza għax dalwaqt irridu nitilqu. Isa, haffef,” ordnatlu ommu bil-ħatfa. (par.6)

B'geddumu mdendel sal-art, Shaun tela' t-taraġ waħda waħda u kontra qalbu għamel dak li talbitu ommu. Ftit hin wara, Shaun sab ruħu bilqiegħda fuq wara tal-karozza tagħhom, b'gozz basktijiet f'hoġru, kemm kemm seta' jdawwar rasu. Hekk kif missieru startja l-karozza, Shaun ħares kif seta' għall-aħħar darba lejn id-dar li tant kienet għal qalbu u minn taħt l-ilsien lissen 'ċaw', filwaqt li ħass qalbu tingħafas. (par.7)

B. Wieġeb dawn il-mistoqsijiet:**(Marka għal kull waħda =**

1. Semmi tifkira sabiha li kellu Shaun ma' shabu tal-iskola, mir-raba' paragrafu.

2. X'ghamel Shaun meta ra l-bott vojta tal-pizelli? (par.6)

3. Ghaliex tahseb li Shaun tela' fuq imdejjaq? (par.7)

4. Ghid għal min qed jirreferu.

Eżempju: li organizzat il-hom il-Kap tal-iskola (par.4) – **hom** tirreferi għall-istudenti

a) quddiem ghajnejh (par.4) – **h** tirreferi għal _____

b) Kemm qabzu meta rebhuha! (par.5) – **ha** tirreferi għat- _____

5. Aghthi l-Ghadd Imtenti ta':

darba (par.7) _____

6. Aqleb il-verb ta' din is-sentenza fin-negattiv.

Shaun tela' t-taraġ waħda waħda.

Ċ. Aħdem dawn il-mistoqsijiet billi żżomm f'moħħok iż-żewġ partijiet tal-istorja.

(6 marki)

1. Fisser fi kliem ek dawn l-idjomi.

a) “*jistennieha fuq ix-xwiek*” (par.1)

_____ (marka)

b) “*B’geddumu mdendel sal-art*” (par.7)

_____ (marka)

2. Ikteb **raġuni waħda** għaliex taħseb li l-istorja jisimha “**It-Tislima**”.

_____ (2 marki)

3. Fl-istorja jissemmew bosta karattri. Liema għoġbok l-aktar?

Għid għaliex laqtek aktar mill-oħrajn.

_____ (2 marki)

TMIEM IL-KARTA